

Врз основа на член 43 став (3) од Законот за игрите на среќа и за забавните игри („Службен весник на Република Македонија“ бр. 24/11 и 51/11), министерот за финансии донесе

ПРАВИЛНИК ЗА НАЧИНОТ НА ЕВИДЕНТИРАЊЕ И ОДОБРУВАЊЕ НА ТОМБОЛСКИТЕ КАРТИЧКИ

Член 1

Со овој правилник се пропишува начинот на евидентирање и одобрување на томболските картички за приредување на играта на среќа томбола од затворен тип.

Член 2

Приредувачот на играта на среќа томбола од затворен тип, пред започнувањето со приредување на играта на среќа, томболските картички ги доставува на евидентирање и одобрување во Управата за јавни приходи.

Член 3

Евидентирањето на томболските картички од членот 2 на овој правилник се врши со внесување на следните податоци на образец кој е даден во Прилог и е составен дел на овој правилник:

- назив и седиште на приредувачот на играта на среќа томбола од затворен тип;
- број и датум на лиценцата за приредување на играта на среќа;
- назив и седиште на деловната просторија во која се приредува играта на среќа томбола од затворен тип;
- вкупен број на томболските картички;
- првиот и последниот сериски број на томболските картички и
- број и датум на поднесување на барањето за евидентирање и одобрување на томболските картички.

Член 4

Одобрувањето на томболските картички од членот 2 на овој правилник се врши со ставање на службен печат од страна на Управата за јавни приходи на секоја томболска картичка поединечно.

Член 5

Овој правилник влегува во сила наредниот ден од денот на објавувањето во „Службен весник на Република Македонија“.

Бр. 20-27380/3
7.9. 2011 година
Скопје

